

விளம்பர கட்டணம்
முழுபக்கம் - 4000
அரைபக்கம் - 2000
கால்பக்கம் - 1000

விளம்பர தொடர்புக்கு: 9443063962

விடுதித்தமிழன்



நிறுவனர் இரா.ஆத்யமான்

அர்வாயுதம்

AATHITHAMIZHAN ARIVAAYUTHAM

வளைதளம் : www.aathithamizharperavai.com

தனிச்சுற்றுக்கு மட்டும் திருவள்ளூர் ஆண்டு 2043 மார்ச்சு திசம்பர்-2012 இதழ் - 25 பக்கம் 8 நன்கொடை ரூ.10

உள்ளே...
மருத்துவர்
ராமதாசுக்கு
எச்சரிக்கை
3-ம்பக்கம்

காதலுக்கு எதிராக பொய் பிரசாரம் செய்யும்

ராமதாசு - சாதி தலைவர்களுக்கு அத்யமான் பதிலடி

ஈரோடு, டிச.23- ஈரோட்டில் நடந்த திராவிடர் விடுதலை கழகம் நடத்திய மனு சாஸ்திர எரிப்புப் போராட்ட விளக்க மாநாட்டை தொடங்கி வைத்து ஆதித்தமிழர் பேரவை நிறுவனர் அதியமான் பேசியதாவது:-
மாநாட்டில் கலந்து கொண்டு, தொடங்கி வைத்து உரையாற்றவேண்டும் என்று கூறியபோது, உண்மையில் என்னுடைய உள்ளத்தில் ஒரு மகிழ்ச்சி வந்தது ஏனென்றால் நான் எங்கே பேசவேண்டும் என்று என்னினேனோ, அந்த இடத்திலேயே ஒரு மரியாதை கிடைத்திருக்கின்றது என்றே முதலில் நினைத்தேன். அதை எப்படி மரியாதை என்று சொல்கிறேன் என்றால், எனக்குக்கூட ஆறு மாதங்களுக்கு முன் டாக்டர் பட்டம் தருகிறேன் என்று சிலர் என்னை அணுகினர். அப்போது நான் அவர்களிடத்தில், நாங்கள் பட்டங்கள் வாங்குவதில்லை, இங்கே இங்கே உரையாற்றுகின்ற இந்தப் பட்டத்தைத் தான் வரலாற்றில் மகிழ்வோடு நான் ஏற்றுக்கொள்ள தயாராக இருக்கிறேன்.
சில நாட்கள் முன்பு நான் இந்திய தலைநகர் டெல்லியிலே இருந்தேன். அப்போது தலைவர் கொளத்தூர் மணி என்னுடன் இந்த மாநாட்டுக்காகத் தொடர்பு கொண்டார். அப்போதுகூட அவர் நினைத்திருக்கலாம். நான் இந்த மாநாட்டிற்கு வந்து சேருவேனா என்று, வர முடியும். நான் டெல்லியிலே கலந்து கொள்ளச் சென்று ஒரு மாநாட்டிற்கு அய்.நா. சபையின் ஒரு பிரிவு இந்தியாவின் எல்லா மாநிலங்களிலிருந்தும் 45 பேரை மட்டும் அழைத்து, கையால் மலம் அள்ளும் தொழிலை ஒழிப்பதற்கான ஒரு கலந்துரையாடல் என்பதுதான் அந்த மாநாடு. மாநாட்டில் கலந்து கொண்டு பேசினேன். எனக்கு மிகப்பெரிய அதிர்ச்சி காதலிருந்தது. என்ன அதிர்ச்சி என்றால், தூய்மைப் பணியை செய்கிறவர்களை, அந்த பணியிலிருந்து விடுதலை செய்வது என்பது அந்த மாநாட்டின் நோக்கம். தூய்மைப்பணியிலிருந்து விடுதலை பெற்று வேறு பணிக்குச் சென்றவர்கள், அங்கு வந்து தங்களின் நடைமுறைகளைச் சொன்னார்கள். எப்படி அந்தப் பணியிலிருந்து விடுபட்டு, இப்போது எப்படி இருக்கிறோம். இந்த நாட்டிலே அதற்கு என்ன மாதிரியான மரியாதை இருக்கிறது என்பதை அவர்கள் பகிரிந்து கொண்டார்கள். அந்த மாநாட்டை ஒருங்கிணைந்தவரிலிருந்து கடைசியாகப் பேசிய நபர் வரைக்கும் ஏறத்தாழ ஒரே ஒரு செய்தியைக் குறிப்பிட மறுத்து விட்டார்கள்.
அதை நான் அங்கு குறிப்பிட்டு வந்தேன். அது என்னவென்றால், கையால் மலம் அள்ளும் தொழில் என்பது மனு சாஸ்திரத்தோடு தொடர்புடையது. இந்த நாட்டை அரசியல் சட்டம் ஆளவில்லை. அதற்கு பதில் மனு சாஸ்திரம் தான் ஆள்கிறது. அதற்கு என்ன செய்ய வேண்டும்? இங்கே சாதிய ஒழிக்க வேண்டும் என்கிறோம். சாதி மதத்திற்குக் கட்டுப்பட்டு இருக்கிறது. ஆக அந்த மதத்திற்கு

எதிராக இங்கு ஏதேனும் தீர்மானம் போட முடியுமா? அதை விவாதிக்க முடியுமா? என்ற கருத்தை நான் அங்கு வைத்தேன். அந்த மதத்தைப் பற்றி பேச யாரும் தயாராக இல்லை. மனிதனின் உடலிலிருந்து வெளியே வருகிற புண்களைப் பற்றிப் பேசிக்கொண்டு இருக்கிறார்கள் ஆனால், இந்த நோய் வருவதற்கான அடிப்படை காரணத்தைப் பற்றி யாரும் யோசிக்கவில்லை. அதன் அடிப்படைக் காரணம் என்னவென்று பார்த்தால் அது இந்த வர்ண சாதி முறையிலிருந்து தான் தொடங்குகிறது என்பதை நாம் மறந்துவிடக்கூடாது. நம்மைப் பொறுத்தவரை, திராவிடர் விடுதலைக் கழகம் நடத்துகிற இந்த மாநாடு உண்மையில் மிக நீண்ட நெடிய தந்தை பெரியாரின் வரலாற்றில் நடைபெறுகிறது. பெரியார் தன் வாழ்நாளில் நடத்தியப் போராட்டங்களை நாம் திரும்பி பார்த்தாலே அவர் எதை நோக்கி பயணத்தை தொடங்கி யிருக்கிறார் என்பதை நாம் கவனிக்க முடியும்.
தமிழத்தேசியம் பேசிக்கொண்டிருக்கிறவர்கள் 'தமிழர் என்றே சொல்லவேண்டும்; திராவிடர் என்று சொல்லக்கூடாது' என்று கூறுகிறார்கள். அவர்கள் ஒன்றைத் தெளிவாக மறந்துவிடார்கள். புரட்சியாளர் அம்பேத்கர் மிகத் தெளிவாகப் பதிவு செய்கிறார். திராவிட என்ற சொல்லே தமிழ் என்ற சொல்லிலிருந்து வந்ததான் என்று ஆக, திராவிடர்கள் என்று சொல்லும்போது, அது தமிழர்களை மட்டுமே தான் குறிக்கும் தவிர, ஆந்திரர்களையோ, கன்னடியர்களையோ, கேரளத்தவர்களையோ குறிப்பது அல்ல. இன்னும் சொல்லப்போனால், பெரியார் தன் வாழ்நாளில் ஒரு முழுக்கத்தை வைத்தார். தமிழ்நாடு தமிழர்களுக்கே என்று, நான் கேட்கிறேன். இன்றைக்கு தமிழ்நாட்டில் தமிழ்த் தேசியம் பேசுகிறவர்கள் குறைந்தபட்சம் இந்த முழுக்கையாவது போடத் தயாரா? (கைத்தட்டல்) பெரியார் அன்றைக்கே தமிழ்நாடு தமிழர்களுக்கே என்று ஒங்கி ஒலித்துச் சொன்னார். அதை இன்றைக்குப் பேசினால் உள்ளே தள்ளிடுவார்கள் என்று அவர்கள் பேசாமல், மேம்போக்காக பொத்தாம் பொதுவாக தமிழ் தேசியம் பேசுகிறார்கள். பத்து பேர் தமிழ் தேசியத்தைப் பேசுகிறார்கள் என்றால் பத்து பேரும், பத்து விதமான தமிழ் தேசியத்தைப் பேசுகிறார்கள். நமக்கு தமிழ் தேசியம் உடன் பாடானதா என்றால் உடன்பாடானதுதான். எப்படிப்பட்ட தமிழ்த் தேசியம் என்றால் இங்கே இருக்கிற சாதி, சம்பிரதாயங்கள் மட்டுமல்ல இன்றைக்கு நடக்கிற இந்த அடக்குமுறைகளையும் நீக்க வேண்டும்.
அதற்கு எங்கே இருந்து தொடங்க வேண்டும் என்பதுதான் அடிப்படை. அந்த அடிப்படையிலே தான் இந்த மாநாடு இன்றைக்கு நடைபெற்றுக்கொண்டிருக்கிறது என்று நான் கருதுகிறேன். பெரியார் போராட்டங்கள் நடத்தினார். வைக்கம் போராட்டம், சேரன்மாதேவி குருகுலப் போராட்டம், இந்தி எதிர்ப்பு போராட்டம், கோயில் நுழைவுப் போராட்டம், வகுப்புவாரி பிரதிநிதித்துவ உரிமைப் போராட்டம், வடவர் ஆதிக்க எதிர்ப்புப் போராட்டம், குலக்கல்வி எதிர்ப்பு போராட்டம், பின்னையார் சிலை உடைப்புப் போராட்டம், தேசியக் கொடி எரிப்புப் போராட்டம் ராமன் பட எரிப்புப்



போராட்டம், காந்திபட எரிப்புப் போராட்டம், காந்தி பொம்மை உடைப்புப் போராட்டம், தமிழ்நாடு நீங்கிய தேசப் பட எரிப்புப் போராட்டம், கம்பராமாயண எரிப்புப் போராட்டம், இப்படி பல போராட்டங்கள்.
அவரின் போராட்டங்களின் வரலாற்றைப் பார்த்தால் இதிலே மிக முக்கியமான போராட்டம் இந்திய அரசியல் சட்ட எரிப்பு போராட்டம், எதற்காக அரசியல் சட்டத்தை எரிக்க வண்டும்? அரசியல் சட்டத்திற்குள் சாதி இன்றைக்கும் இருக்கிறது. இல்லை என்று வாதிட முடியாது. இன்றைக்குக் உச்சநீதிமன்றத்திலுள்ள குடுமிகள் எல்லாம் அதை நிலைநிறுத்த என்ன பாடுபடுகிறார்கள் என்பதை நாம் அறிவோம். அந்த வகையில், சாதியை ஒழிப்பதற்காக அரசியல் சட்டத்தை எரிக்கும் போராட்டத்தை பெரியார் நடத்தினார். அந்தப் போராட்டம் என்பது இன்றைக்கு நாம் நடத்துகிற காலையில் கைது செய்யப்பட்டு, மாலையில் விடுவிக்கப்படுகிற போராட்டம் அல்ல. அந்தப் போராட்டத்தில் தமிழ்நாடு முழுவதும்

ஏறத்தாழ மூவாயிரம் பேர் கைது செய்யப்பட்டார்கள். மிகப் பெரிய போராட்டம் அது. அதிலே மிக மிகச் சிறப்பு என்னவென்றால், அந்த போராட்டத்தில் கலந்து கொண்டு சிறைச் சென்றவர்கள் யாரும் எனக்கு அந்த பிரச்சினை இருக்கிறது. இந்த பிரச்சினை இருக்கிறது. ஆகவே பிணையில் விடுதலை ஆகிறேன் என்று கேட்காத போராட்டம். கோவையில் கூட சிலர் போராட்டம் நடத்துகிறார்கள். அது ஏற்பாடு செய்யப்பட்ட போராட்டம். நாங்கள் போராட்டம் நடத்துகிறோம். காவல்துறையாகிய நீங்கள் காலையில் கைது செய்யுங்கள்; மாலையிலே விடுவிடுங்கள் என்று இப்படி ஒப்பந்தம் போட்டுச் செய்கிற போராட்டங்கள் கூட இன்றைக்கு நடந்துகொண்டிருக்கிறது.
இந்த நிலையில், பெரியார் நடத்திய சட்ட எரிப்புப் போராட்டத்தில் ஏறத்தாழ 3000 பேர்

தொடர்ச்சி... 2-ம் பக்கம் பார்க்க

எதற்காக? சாதிமறுப்பு பிரசாரம்

பெரியார் உணர்த்திய பெண்களுக்கும் பங்கு உண்டு என்பதை கலைஞர், 1989-91 இல் தன் ஆட்சியிலே பெண்களுக்கும் சொத்திலே சம உரிமை என்று கொண்டு வந்தார். அதனால், சாதி மறுப்புத் திருமணம் செய்யும் பெண்களுக்கும் சொத்தில் பங்கு கொடுக்க வேண்டும். செய்தியே தற்போது அதில்தான் உள்ளது. காத்தல் நாடகம் என்றும், வன்கொடுமைத் தடுப்புச் சட்டத்தில் திருத்தம் கொண்டு வரவேண்டும் என்று இவர்கள் சொல்வதெல்லாம் இவர்களின் உள்நோக்கம் தாழ்த்தப்பட்டவர்களுக்கு சொத்து போய்விடக்கூடாது என்பதுதான். அதனால்தான் இவர்கள் சாதி மறுப்புத் திருமணங்களுக்கு எதிராக இப்படி பெய் பிரச்சாரம் செய்து வருகிறார்கள்.



ஈரோட்டில் நடைபெற்ற மனு சாஸ்திர எளிப்பு மாநாட்டில் தொல்.தீருமாவளவன் பேசிய காட்சி. இதில் பேரவை சார்பில் நிதிச்செயலாளர் நீலவேந்தன், தோழர் வீரகோபால் மற்றும் ஏராளமானோர் கலந்து கொண்டனர்.

அதியமான் பதிலடி 1-ம் பக்கம் தொடர்ச்சி...

கைதாகி அறு மாதம் முதல் இரண்டு வருடம் வரை தோழர்கள் சிறைதண்டனை பெற்றார்கள் என்றால் வரலாற்றின் உள்ளே நுழைந்து பார்த்தால் தான் அந்த போராட்டத்தின் வீரியம் நமக்குத் தெரியும். அது மட்டுமல்ல, போராட்டத்தில் கலந்து கொண்டவர்களில் ஏறத்தாழ பனிரெண்டுபேர் சிறையிலேயே இறந்திருக்கிறார்கள். வரலாற்றில் மிகப் பெரிய போராட்டம் அப்படிப்பட்ட போராட்டத்தை இந்தியாவில் யாரும் நடத்தவே முடியாது. பெரியாரை இன்று நினைவுகூறுகிறோம். அவர் வழியிலே செல்கிறோம் என்று சொன்னால், அவர் நடத்திய அத்தனைப்போராட்டங்களையும் நாம் எண்ணிப் பார்க்கவேண்டும்.

காதலைப்பற்றி பெரியார் என்ன சொன்னார் பாருங்கள் என்று, பெரியார் ஏதோ ஒரு கூட்டத்தில் ஏதோ ஒரு சூழலில் பேசிய பேச்சை இன்றைக்கு ஒருவர் வாசிக்கிறார். காதலைப்பற்றி பெரியார் என்ன சொன்னார் என்று கழகத் தோழர்களுக்குத் தெரியுமா? காதலைப்பற்றி பெரியார் கொண்டிருக்கின்ற கோள்கையை உலகத்திலே வேறு யாரும் கொண்டிருக்க முடியாது. பெண்கள் தங்கள் கர்ப்பப் பையை எதுவிட வேண்டும் என்றார் பெரியார். காதல் பொதுவானது; உலகத்தில் அதை யாரும் தடுத்துவிட முடியாது. பெரியாருக்கு இணையாக இன்னும் யாரும் காதலைப்பற்றிச் சொல்லவில்லை. அப்படிப்பட்ட கோள்கை படைத்தவர் தந்தை பெரியார். அப்படிப்பட்ட உயர்ந்த நோக்கம் உடைய பெரியார், காதலைப்பற்றி எங்கேயோ சொன்னதை வைத்துக்கொண்டு பெரியாரும் காதலை எதிர்ப்பது போன்று ஒரு தோற்றத்தை ஏற்படுத்த முனைகிறார் ஒருவர்.

மக்கள் தொகை கணக்கெடுப்பு நடக்கும்போது, வன்மையுடைய சத்தியாபிரயோகம் என்று செயல்படும் உங்கள் சாதிமனங்களுக்கு நீங்கள் கூறுகிறீர்கள். அப்படியானால், வர்ண முறையில் சத்தியாபிரயோகம் நோக்கி நீங்கள் போய்க் கொண்டு இருக்கிறீர்கள். அந்த இடத்தைத் தேடிக்கொண்டிருக்கிறீர்கள். வர்ணத்தை ஒழிப்பதற்கு நாம் மாநாடு நடத்திக்கொண்டிருக்கிறோம். வர்ணத்திலே இடம் பிடிப்பதற்கு அவர்கள் சாதியை சொல்லிக்கொண்டு இருக்கிறார்கள். தேவேந்திர குல வேளாளரும் அதேபோல்தான். என்ன இது? நான் குற்றம் சொல்லவில்லை. நீண்டகாலமாக அது இருக்கிறது. ஆனால் அதை தூக்கிப்பிடிக்கின்ற அந்த நிலையை நாம் கடுமையான கண்டனத்துக்கு உள்வாங்குகிறோம். அறிவித்தது மட்டுமல்ல, அந்தப் போராட்டத்தில் இரண்டாயிரம் பேர் கலந்து கொண்டு சிறைச் சென்றார்கள் என்பது இன்றைக்கு வரலாறாக இருக்கின்றது.

கையாலே மலம் அள்ளும் அந்த மக்களைப்பற்றிச் சொல்லும்போது எனக்கு ஒன்று நினைவுக்கு வருகிறது. திருப்பூரிலே பெரியார் தி.க. மாநாடு ஒன்று முன்பு நடந்து கொண்டிருந்தது. பெரும் மழை, அந்த மேடையில் பேசும்போது, நான் ஒரு கோரிக்கையை வைத்தேன். கையால் மலம் அள்ளும் தொழிலை தூக்கிப்பிடித்துக்கொண்டு இருப்பது இந்த அரசாங்கம் தான். அரசின் ரயில்வே துறையினதான் இந்தத் தொழில் மிகப் பெரும் அளவில் இடம் பெறுகிறது. எனவே ரயில் மறியல் போராட்டத்தை ஆதித்தமிழர் பேரவை சார்பாக நாம் நடத்தப்போகிறோம். பெரியார் தி.க. வாகிய நீங்கலும் கலந்து கொள்ளுங்கள் என்று நான் வேண்டுகோள் வைத்தேன். அந்த மாநாடு முடிவதற்குள் அதே மேடையில் தலைவர் கொளத்தூர் மணி "உங்கள் போராட்டத்தில் நான்களும் கலந்து கொண்டு சிறைச்செல்வோம்" என்று அறிவித்தார். அறிவித்தது மட்டுமல்ல, அந்தப் போராட்டத்தில் இரண்டாயிரம் பேர் கலந்து கொண்டு சிறைச் சென்றார்கள் என்பது இன்றைக்கு வரலாறாக இருக்கின்றது.

கையால் மலம் அள்ளும் தொழிலை யார் செய்யச் சொல்கிறார்கள் என்றும், அவர்கள் படிக்கவில்லை என்றும் சிலர் சொல்கிறார்கள். படிப்பை அந்த மக்களுக்கு இவர்கள் தர முறுக்கிறார்கள் என்பதை மறுத்துவிட்டுக் கூறுகிறார்கள். அவர்கள் குறிப்பிடவில்லை, என்கிறார்கள். தன் ரீ என்ன இருப்பது நான்கு மணி நேரமும் அவர்களுக்குக் கிடைக்கிறதா? அக்கிரகாரத்தில் இருக்கும் அப்பார்ட்மெண்ட்டிலாவது அவர்கள் வாசிக்கிறார்கள். 24 மணி நேரமும் தன் ரீ கிடைப்பதற்கு? அவர்களுக்கு வேலையே உறுதி செய்யப்படவில்லை.

மருத்துவர் ராமதாசு சொல்கிறார், தாழ்த்தப்பட்டவன் காலையில் கட்டி வைக்காமல் முடித்துவிட்டு வந்து ஜீன்ஸ் பேண்ட்டும், கூலிங் கிளாசும் போட்டு வந்து நிற்கிறான். எங்கள் பெண்களை மயக்கிக்கொண்டு போய்விடுகிறான், என்கிறார். நான் சொல்கிறேன். "அப்படியான உங்கள் பெண்களை வளர்த்து கைத்திருக்கிறீர்கள்?" அவர்களுக்கு கல்வி கொடுக்க வில்லையா? அவர்களுக்குத்தானே சிந்திக்கிறார்கள் சிந்தனை இல்லாமல் போய்விட்டதா? (கைத்தட்டல்) ஏன் உங்கள் பெண்களை நீங்களே இழிவுப்படுத்துகிறீர்கள்? பெண்களை இழிவுப்படுத்துவதை மருத்துவர் ராமதாசு தயவு செய்து நிறுத்திக்கொள்ளவேண்டும். ஏன் இறப்பைச் செய்கிறீர்கள்.

ராமதாசு என்றைக்கு ஜீன்ஸ் பேண்ட்டும், கூலிங்கிளாஸ் என்று சொன்னாரோ இல்லையோ நமது திராவிடர் விடுதலைக் கழகம் உடனே அறிவித்து விட்டது. எங்களுடைய சீரணி உடையே ஜீன்ஸ் பேண்ட்டான் என்று, (பலத்த கைத்தட்டல்) எங்கு தாக்கம் வருகிறது? நாளை அந்தப் பேரணியை நீங்கள் பார்க்கப்போகிறீர்கள். பெண்களுக்கும், ஆண்களுக்கும் ஒரே சீரடை. இதுவரையில் தமிழ்நாட்டில் இப்படி யாராவது அறிவித்து இருக்கிறார்களா? (பலத்த கை தட்டல்) ஆகவே தீர்வு எங்கே கிடைக்கும் என்று தேடுவதல்ல. இருக்கிறது தீர்வு.

நான் பல கூட்டங்களில் பேசியதை இங்கே நினைவுபடுத்துகிறேன். அம்பேத்கரை எனக்குத் தெரியாது. எப்படி நான் தெரிந்து கொண்டேன்? முதன் முதலில் சுயமரியாதை பிரச்சாரக் கழக வெளியீடாக சாதி ஒழிப்பு என்கின்ற கருக்கமான நூல் வெளியே வந்தது. அந்த நூலைப் படித்ததன் இப்படிப்பட்ட ஒரு தலைவர் இருக்கிறார் என்று நான் தெரிந்து கொண்டதற்கு அந்த நூல் தான் வழி வகுத்தது. அதன் பிறகு 1990 களில் அம்பேத்கர் பிறந்த நான் நூற்றாண்டு விழா வந்தபோது வெளிவந்த அம்பேத்கர் பற்றிய நூல்கள் மூலம் இன்னும் அதிகமாகத் தெரிந்து கொள்ள முடிந்தது. முதலில்

ஆங்கிலத்தில் வந்தது. பிறகு எல்லா மொழிகளிலும் வந்தது. தமிழில் முப்பத்து ஏழு தொகுதிகளாக வந்தது. கம்யூனிஸ்ட்கள் இத்தனை நான் அம்பேத்கரைப் பற்றிய மறந்துவிட்டு இப்போது படிக்கத் தொடங்கியிருக்கிறார்கள். தொகுதிவாரியாக நான்கு, நான்கு பேர்களாகப் படித்து, ஒவ்வொரு பாராளுமன்ற விளக்கிச் சொல்லிக் கொண்டு இருக்கிறார்கள். தீண்டாமை ஒழிப்பு முன்னணியும் மார்க்சிஸ்ட் கம்யூனிஸ்ட் கட்சியும் இன்று அம்பேத்கரை படிக்கத் தொடங்கியிருக்கிறார்கள் என்றால் யாருக்கு வெற்றி கிடைக்கும்?

ஒரு காலத்தில் எந்தச் சிக்கலுக்கும் நாங்கள் சாதி, மதம் பார்க்க மாட்டோம், கேட்க மாட்டோம் என்று சொன்ன கம்யூனிஸ்ட்டுகள் இன்று சாதி பார்த்துத்தானே அருந்தியார்கள் பிரச்சினையை கையில் எடுத்திருக்கிறார்கள். இதுதானே சமூகநீதி. சாதி பார்த்துத்தான் ஆக வேண்டும் இந்த காலக் கட்டத்தில், அப்போதுதான் இந்த சாதி, சமூகத்தின் அடிமட்டத்தில் இருக்கிறதா? இல்லையா? என்பது தெரியும். ஆக, சாதி பார்த்து அருந்தியிருக்கின்ற உள் ஒதுக்கீடுக்கு ஆதரவு என்ற நிலை எடுப்பதற்கே 45 ஆண்டுகள் கம்யூனிஸ்ட்டுகளுக்குப் பிடித்திருக்கிறது. 45 ஆண்டுகளுக்கு முன்பு இதை எடுத்திருந்தால் பலருக்கு (உயர் சாதி) வேலை இல்லாமல் போயிருக்கும். எங்கே சிந்திக்க வேண்டுமோ அங்கே அவர்கள் நிச்சயமாக சிந்திக்கவில்லை. 'இந்தியாவில் இருக்கின்ற எந்த ஒரு சாதியும் சமமானதல்ல' என்று புரட்சியாளர் அம்பேத்கர் சொல்கிறார்.

எந்த ஒரு சாதியை எடுத்தாலும், சாதி அடுக்கில் ஒரு சாதி மற்றதைவிட ஒன்று கீழிருக்கும் அல்லது மேலிருக்கும். இன்னும் சொன்னால், ஒரே சாதியின் உட்பிரிவுகளுக்குள் போனால் அதிலும் ஒரு அடுக்கு கீழே அல்லது மேலே என்ற நிலைதான். இன்னும் சிலர் சொல்கிறார்கள். தருமபுரியில் தாழ்த்தப்பட்டவர்களின் குடியிருப்பில் தீ வைத்தார்கள்; கொள்ளையடித்தார்கள். ஆனால், தாழ்த்தப்பட்டவர்களின் ஒரு உயிரைக்கூட அவர்கள் எடுக்கவில்லை. என்று இப்படி ஒரு பாராட்டு வேறு தாக்கியவர்களுக்கு வைக்காமல் (கைத்தட்டல்) தாழ்த்தப்பட்டவர்களின் 40 ஆண்டுகள் சேமிப்பை, 6 மாதமாகத் திட்டமிட்டு, வெறும் 7 மணி நேரத்தில் குறையாடியிருக்கிறார்கள் என்றால், அந்த 7 மணி நேரமும் தமிழ்நாட்டில் அரசு என்று ஒன்று இருந்ததா? இல்லையா? காவல்துறை என்று ஒன்று இருந்ததா? இல்லையா? 108 ஆம்புலன்ஸ் என்னவாயிற்று? தீயணைப்பு வாகனங்கள் என்னவாயிற்று? (கைத்தட்டல்) தாழ்த்தப்பட்ட இடங்களை நேரில் பார்த்தவர்களுக்கு தெரியுமே அது எவ்வளவு பெரிய கொடுமை என்று.

இதற்கு காரணம் வேறொன்றில்லை. தாழ்த்தப்பட்ட இனத்துப் பறையன் படித்து விட்டானே! அவன் வேலைக்கு போகிறானே! என்பதுதானே? காவல்துறையில் வேலை கிடைத்துப்பணிகளுக்குச் சேரும் ஆணவையும் போட்டு எரிக்கிறார்கள். குறிப்பாக, குழந்தைகள், மாணவப் படிக்கும் புத்தகங்களையும் எரிக்கிறார்கள். தாழ்த்தப்பட்டவர்கள் கல்வி கற்பதைத் தடுக்க வேண்டும் என்ற நோக்கில் புத்தகங்களை எரித்திருக்கிறார்கள். இதற்கு பெயர் என்ன? இதுதானே மனு சாஸ்திரத்தை பின்பற்றுவது என்பது? தாழ்த்தப்பட்டவர்கள் படிக்கக் கூடாது என்று நினைப்பது மனு சாஸ்திரத்திலிருந்து தான் வருகிறது? சரி, தருமபுரியில் இப்படி நடந்தது. விழுப்புரத்தில் என்ன நடந்தது? அருந்தியிரான கார்த்திகேயன், கோகிலா என்ற ஆதிதிராவிடப் பெண்ணை காதலித்துத் திருமணம் செய்து கொள்கிறார். என்ன நடந்தது அங்கே? ஒரு அருந்தியன், ஒரு பறையைரைத் திருமண செய்யக்கூடாதா? காதலிக்கக் கூடாதா? காதலுக்கு மதம் எங்கே குறுக்கே நிற்கிறது? சாதி எங்கே இருக்கிறது? வயது எங்கே இருக்கிறது? இல்லை நாடு, இனம், தேசம் ஏதாவது காதலுக்கு எதிராக இருக்கின்றதா?

கருரைச் சொந்த ஒரு அருந்தியத் தோழர் ஆஸ்திரேலியாவைச் சேர்ந்த ஒரு பெண்ணை திருமணம் முடித்து, 25 ஆண்டுகளுக்கும் மேலாக வாழ்ந்து கொண்டிருக்கிறார்கள். காதலுக்கு எல்லை என்று சொல்லும் கிடையாது. அப்படியிருக்கும்போது தலித் என்று தொல்லிக்கொண்டு, அதன் உட்சாதிகளுக்குள் ஒற்றுமை இல்லாமல் இருக்கிறது. ஆனால், இந்த சாதிக்கு வெளியே உள்ள மற்றவர்களைப் பற்றி பேசுவார்கள் இவர்கள். இதைச் சொல்வதற்கு வசதியாக இருக்கிறது. ஆனால், இதன் தொடக்கம் எங்கே? சாதியை ஒழிக்க எங்கே கை வைக்க வேண்டும்? மெயின் ஸ்டிபிள் எங்கே இருக்கிறது? அதுதான் மனு சாஸ்திரம். அதைத் தொடராமல் இந்த மாநாட்டில் எந்தப் புரட்சியும் வந்துவிடாது. ஆக, கார்த்திகேயன் என்ற சக்கலியர், கோகிலா என்ற பறையர் பெண்ணை திருமணம் செய்து கொண்டார் என்ற ஒரு காரணத்திற்காக அந்த பெண்ணை கவர்வக் கொலை செய்தார்கள். இது கவர்வக் கொலை அல்ல; இதன் பெயர் வக்கிரக் கொலை. ஒரு சக்கலியர் பறையை திருமணம் செய்யாமலா என்று அப்பெண்ணின் பெற்றோரும் மற்றவர்களும் பப்பெண்ணை தூக்கிவிட்டு கொலை செய்துவிட்டு அதைத் தற்கொலை என்று அவர்கள் அறிவிக்கிறார்கள். ஆக, வர்ணதாபம் எந்த அளவுக்குப் பாய்ந்து நிற்கிறது என்பதை நாம் பார்க்க வேண்டிய அவசியம் இன்று நிச்சயமாக இருக்கிறது.

இந்த மாநாட்டில் சிறந்த கருத்துரைகளை மட்டுமே கேட்க இங்கே வந்திருக்கிறார்கள். எந்த ஆரவாரமும் இல்லை என்பதை நான் கவனித்தேன். கொள்கைக் கூர்மை வெளிப்பட வேண்டும். அப்படி ஒரு நிலைதான் இந்த மாநாட்டில் இருக்கிறது. அம்பேத்கர் 1956 இல் மதம் மாறினார். அப்போது எல்லோரும் எதிர்த்தார்கள். அவர் இல்லாமலேயோ, கிறிஸ்துவத்தை யோ வேறு மதங்களை யோ தேர்ந்தெடுக்கவில்லை. ஏனெனில், இவைகள் வெளிநாட்டு மதங்கள். புத்தமதம் என்பது இந்த நாட்டிலேயே தோன்றிய கொள்கை மார்க்கம் என்று முடிவெடுத்தார்.

புத்தமதத்தில் சேரவேண்டும் எனில், கொல்கத்தாவிலுள்ள மகாபோதி சங்கத்தில்தான் போய் சேரவேண்டும் என அங்கே போய் கடிதம் கொடுத்தார். அங்கே இருந்த புத்தமதக்காரர்கள். தயவு செய்து இந்த மதத்திற்கு வந்துவிடாதீர்கள். என்று அம்பேத்கருக்கு கடிதம் எழுதினார். ஏனெனில், புத்தமதத்தை பார்ப்பனர் முழுவதும்

ஆக்கிரமித்திருக்கிறார்கள் என்பதால் அப்படிச் சொன்னார்கள். அதனால்தான் "நியோ புத்திசம்" என்ற புதிய புத்தமதத்தை அவர் ஏற்க வில்லை. இவர் 21 கொள்கைகளை அறிவிக்கிறார். கொல்கத்தாவில் இருக்கிற மகாபோதி சங்கம் மறுத்துவிட்ட நிலையில், புத்தமதத்தைச் சேர்ந்த ஐரோப்பியர் (ஆங்கிலேயர்) ஒருவர் அங்கே இருக்கிறார். அந்த ஆங்கிலேயர் மூலம்தான் அம்பேத்கர் புத்தமதத்திற்கே வர முடிந்தது. இந்தியாவில் இருந்த எந்த புத்தமதக்காரனும் இவரை அனுமதிக்கவில்லை. புத்தமதத்தில் இவரை அனுமதிக்கவே ஒரு ஆயிரோப்பியக்காரர்தான் உதவி புரிந்துள்ளார். புத்தமதத்தில் சேர வேண்டிய முறை அம்பேத்கருக்கு இப்படித்தான் நிகழ்ந்தது.

இன்று தமிழ்நாட்டில் மேற்கு மாவட்டங்களிலும் தெற்கு மாவட்டங்களிலும் பிறக்கும் குழந்தைகளை சிவிலேயே கொல்லும் நிலை இருக்கிறது. பிறந்த குழந்தைகளை நெல் கொடுத்தோ அல்லது கழுத்தைத் திருகியோ கொன்று விடுவார்கள். அங்கே இருக்கிற பெண்ணையார் வீடுகளிலும், ஆதிக்க சாதியினர் வீடுகளிலும் ஒரே ஒரு பையன் மட்டுமே இருப்பான். ஏன் வேறு குழந்தைகளை அவர்களுக்குப் பிறக்கவில்லையா? பக்கத்துத் தெருவில் இருக்கிற அருந்தியர் வீடுகளில் 5 பேர், 10 இருப்பார்கள். ஆனால், அவர்கள் வீடுகளில் மட்டுமே ஒரே ஒரு பையன் மட்டுமே இருப்பான். பெண் கூட இல்லை. என்ன காரணம்? சொத்து பிரிந்துவிட்ட கூடாது என்பது தான். டாக்டர் ராமதாசுக்கும் அவரோடு தற்போது இருக்கின்ற சாதி சங்கங்களுக்கும் இருக்கிற பிரச்சினையே காதல் இல்லை. பெண்களுக்கு சொத்து போய்விட்ட கூடாது என்பதில் குறியாக இருக்கிறார்கள்.

பெரியார் உணர்ந்திய சொத்திலே பெண்களுக்கும் பங்கு உண்டு என்பதை கலைஞர், 1989-91 இல் தன் ஆட்சியிலே பெண்களுக்கும் நிலை இருக்கிறது. ம உரிமை என்று கொண்டு வந்தார். அதனால், சாதி மறுப்புத் திருமணம் செய்யும் பெண்களுக்கும் சொத்தில் பங்கு கொடுக்க வேண்டும். செய்தியே தற்போது அதில்தான் உள்ளது. காதல் நாடாம் என்றும், வன்கொடுமைத் தடுப்புச் சட்டத்தில் திருத்தம் கொண்டு வரவேண்டும் என்றும் இவர்கள் சொல்வதெல்லாம் இவர்களின் உள்நோக்கம் தாழ்த்தப்பட்டவர்களுக்கு சொத்து போய்விட்ட கூடாது என்பதுதான். அதனால்தான் இவர்கள் சாதி மறுப்புத் திருமணங்களுக்கு எதிராக இப்படி பெய் பிரச்சாரம் செய்து வருகிறார்கள்.

பெண்களுக்கான சொத்துரிமைச் சட்டம் இந்தியாவின் பல மாநிலங்களிலும் இல்லை. தமிழ்நாட்டில் மட்டும் இருக்கிறது. இந்தியாவில் பல மாநிலங்களில் இல்லாத புதுமை தமிழ்நாட்டில் தந்தை பெரியாரால் கிடைத்தது. அண்ணா 1967 இல் ஆட்சியைப் பிடிக்கும் முன்பு, சுயமரியாதை திருமணங்கள் பெரியாரால் நிறைய நடத்தப்பட்டன. அந்தத் திருமணங்கள் எல்லாம் சட்டப்படி செல்லாத நிலை இருந்தது. அப்படி செல்லாத திருமணங்களால் பல தோழர்கள் அழிமுகப்படுத்திய சுயமரியாதைத் திருமணங்கள் சட்டப்படி செல்லும் என்ற சட்டத்தை இயற்றினார். இதன் மூலம் தமிழ்நாட்டில் மாபெரும் புரட்சி ஏற்பட மூலவித்தகராக இருந்தார் தந்தை பெரியார் என்பதை நாம் மறந்துவிடக்கூடாது.

அதுமட்டுமல்ல, நம்மைப் பொறுத்த அளவு இன்றைக்கு பல்வேறு பிரச்சினைகளை நாம் சந்தித்துக்கொண்டு இருக்கிறோம். என்ன பிரச்சினைகள்? நாம் ஏதோ அமைதியாக இருந்துகொண்டு இருக்கிறோம். நம்மை எதிர்த்து அந்தக் கொள்கைகளை வைத்துக்கொண்டு இருக்கிறவர்கள் எல்லாம் நம்மைவிட மிக வேகமாக வளர்ந்து கொண்டு இருக்கிறார்கள். இன்றைக்கு ஒரு நீதிமன்றவாளாகத்திலே ஒரு விநாயகர் கோயில் கட்டப்படுகிறது. இங்கே இருக்கிற அத்தனை அலுவலகங்களிலும் வெள்ளிக்கிழமையன்று பூஜை நடக்கிறது. அதற்கு ஒரு பூஜூல் திருமேனி வருகிறார். ஆயுத பூஜை நடக்கிறது. இதை நம்மால் தடுக்க முடிந்ததா என்றால் இல்லை. இன்றைக்கு நம்மை எதிர்த்து ஆர்.எஸ்.எஸ். கருத்தை உள் வாங்கிய இந்துத்துவ வாதிகள் மிகப்பெரிய அளவிலே அனால அமைதியாக மேற்கு மண்டலத்தின் தங்கள் தலைமையை வைத்துக்கொண்டு, இன்னும் குறிப்பாகச் சொன்னால் திருப்பூர் போன்ற மாவட்டங்களில் தங்களின் தலைமையை அமைத்துக்கொண்டு, நம்முடைய கருத்துகளுக்கு எதிராக வீரியமாக அவர்கள் செயல்பட்டுக்கொண்டிருக்கிறார்கள் என்பதைத் தோழர்கள் மறந்து விடக்கூடாது. எது வேண்டுமானாலும் நடக்கட்டும் என்று பார்த்துக்கொண்டிருக்கிற நேரமல்ல இது. நாமும் களத்திலே இறங்க வேண்டிய தருணம் இங்கு வந்துவிட்டது. ஒரு குற்றச்செயலை செய்வதை அந்தக் குற்றச் செயலை பார்த்துக்கொண்டு இருப்பதுதான் முதல் குற்றம். நாம் பல குற்றங்களை மெதுவாக பார்த்துக்கொண்டு இருக்கிறோம். தடை செய்யமுடியவில்லை.

ஆக இதற்கெல்லாம் ஒரு தீர்வு வேண்டுமென்று சொன்னால், நிச்சயமாக நான் சொல்கிறேன் இன்றைக்கு மனு சாஸ்திரம் என்ற இடத்திலே கை வைக்காமல் அதை சாதிக் முடியாது என்று சொல்லி இந்த மாநாடு உண்மையிலேயே அவர்கள் சொன்னதைப்போல காலையிலே தொடங்கி வைப்பதற்கு ஒரு சக்கலியன் அதியமானைத் தேர்ந்தெடுத்திருக்கின்றார்கள். மாநாட்டை முடித்து வைப்பதற்கு ஒரு பறையன் திருமாவை தேர்ந்தெடுத்திருக்கிறார்கள் என்று சொன்னால் அதுதான் அந்த பெரியாருக்கு கிடைத்த வெற்றி! வெற்றி! (பலத்த கை தட்டல்) என்று கூறி இந்த மாநாட்டை தொடங்கி வைப்பதிலே பெருமகிழ்ச்சி அடைகிறேன்.

திங்கள் தோறும்
ஆதித்தமிழன்
அறிவாயுதம்
படியுங்கள்

ஆசிரியர் குழு
ஆசிரியர் : **இரா. அதியமான்**
துணை ஆசிரியர் : **நீலவேந்தன்**
: **சிந்தனை செல்வன்**
வடிவமைப்பு : **ஜோசப்**



அம்பேத்கர் பேசுகிறார்... இப்போது நடைபெற்று வருவது அதிகாரத்திற்கான போராட்டமேயன்றி, விடுதலைக்கான போராட்டமல்ல, நாடு விடுதலையடைவதை தமது லட்சியமாக பறைசாற்றிக்கொண்டிருக்கும் எந்த ஒரு கட்சியும், எந்த ஒரு அமைப்பும் தீண்டப்படாதவர்கள் விடயத்தில் அணுவளவும் அக்கறைகாட்டுவதில்லை. எப்போதும் இது எனக்குப் பெரிதும் வியப்பூட்டும் விடயமாக இருந்து வருகிறது.



வன்கொடுமை தடுப்பு சட்டத்தை தீவிரப்படுத்தக்கோரியும், சிறுமி முத்துலட்சுமி கடத்தப்பட்டதற்கு கண்டனம் தெரிவித்தும் மதுரை வடக்கு மாவட்டம் பேரவை சார்பில் கண்டன ஆர்ப்பாட்டம் நடைபெற்றது. இதில் பொதுச்செயலர், அமைப்புசெயலர், நிதிச்செயலர், மாவட்ட நிர்வாகிகள் கலந்து கொண்டனர்.

இந்திய ஆட்சிப்பணி அதிகாரி கிறிஸ்துதாஸ்காந்தி அவர்களுக்கு சென்னையில் பட்டியலின மக்கள் சார்பில் பணி ஓய்வு பாராட்டுவிழா நடந்தது. இதில் திருமாவளவன் நிறுவனர் அதியமானுக்கு நூல் வழங்கிய காட்சி. உடன் தோழர் ஜான்பாண்டியன்.

வன்கொடுமை சட்டத்தை சரியாக பயன்படுத்தியிருந்தால்

ராமதாசு அந்நியமாநிலத்தில் குடியேறும் நிலை ஏற்பட்டிருக்கும்

மதுரையில் நடந்த கண்டன ஆர்ப்பாட்டத்தில் பொதுச்செயலாளர் நாகராசன் எச்சரிக்கை

மதுரை,பிப்.13- மதுரையில் நடந்த வன்கொடுமை சட்டத்தை தீவிரப்படுத்தக்கோரி மதுரை வடக்கு மாவட்ட ஆதித்தமிழர் பேரவை சார்பில் கண்டன ஆர்ப்பாட்டம் நடைபெற்றது. இதில் பேரவை பொதுச்செயலாளர் நாகராசன் கலந்து கொண்டு பேசியதாவது:-
வன்கொடுமை சட்டம் சரியாக பயன்படுத்தியிருந்தால் "வன்கொடுமை குற்றவாளி ராமதாசு" என அவர் அந்நிய மாநிலத்தில் குடியேறும் நிலை வந்திருக்கும் என எச்சரித்தார்.
 இந்தியா 1950-ல் குடியரசு என அறிவிக்கப்பட்ட பிறகு குடியரசு நாட்டை எப்படி நடைமுறைப்படுத்த வேண்டும் என்று சட்டத்தை உருவாக்கப்பட்டது. சட்டத்தை உருவாக்கியவர் டாக்டர் அம்பேத்கர் என்று நாடே அறியும். இந்த குடியரசு சட்டம் சனநாயகத்தை மையப்படுத்தி இயற்றப்படுகிறது. சனநாயகம் என்பது எதை குறிப்பிட்டுள்ளது என்றால் இந்தியாவில் வாழும் அனைத்து மக்களும் சமத்துவத்தோடும், சகோதரத்தோடும் சுதந்திரமாக வாழ சட்டத்தின் அடிப்படையில் இந்த நாடு நடத்தப்பட வேண்டும் என்று இந்த சட்டம் இயற்றப்பட்டது.
 ஆனால் அரசியல் சட்டம் 17-வது பிரிவு தீண்டாமை வன்கொடுமைகளை ஒழித்துவிட்டதாக சொல்கிறது. சொன்னாலும் கூட அது நடைமுறையில் அது எவ்வாறு இருக்கின்றது என்பதற்கான எங்களது கேள்வி? இந்தியாவில் முதல் குடிமகன் ஜனாதிபதி தொடங்கி கடைக்கோடியில் வாழ்ந்து கொண்டிருக்கிற மனிதன் முதல் கவுன்சிலர் வரை சட்டத்தின் முன் அனைவரும் சமம் என்று தீண்டாமைக்கு எதிராக ஆண்டுகொருமுறை அரசு அதிகாரிகளும், அரசியல்வாதிகளும் இந்த நாட்டில் தீண்டாமையை கடைப்பிடிப்பது குற்றம் என்று, உறுதிமொழி எடுத்துக்கொள் கிறார்கள். சபதம் எடுத்தாலும் கூட அது அன்றுபோல காற்றில் பறக்கவிட்டு சாதி திருமிரோடு அலுவலகத்தை நோக்கி செல்கிறார்கள். அதிகாரிகள் சட்டத்தை மறந்தாலும் கூட ஆதித்தமிழர் பேரவையில் இருக்கும் நீலசட்டைக்காரன் மறக்க மாட்டார்கள்.
 இந்த வன்கொடுமை சட்டத்தை தீவிரப் படுத்த வேண்டும் என்று ஆதித்தமிழர் பேரவை போராடுகிறது. வன்கொடுமை தடுப்பு சட்ட விதிகள் என்ன சொல்கிறது. வன்கொடுமையில் ஈடுபடுபவனை வன்கொடுமையில் நேரடியாக ஈடுபடுத்தியவனை குடிசையை எரித்தவனை, துண்டியவனை அந்த பகுதியிலிருந்து அப்புறப்படுத்த வேண்டும் என்று விதிகள் சொல்கிறது. இதை செய்தார்களா? அரசும், அரசு அதிகாரிகளும் செய்யவில்லையே.
இந்த வன்கொடுமை சட்டம் தவறாக பயன் படுத்தப்படுகிறது என்று மருத்துவர் ராமாசு அவர்கள் சொல்கிறார் மதிப்பிற்குரிய ராமதாசு அவர்களே தருமபுரி, கடலூர், சிதம்பரம், பாண்டிச்சேரி ஆகிய ஊர்களில் வன்முறையை தூண்டி குடிசைகளை எரித்தீர்களே, இந்த வன்கொடுமை சட்டம் சரியாக பயன்படுத்தியிருந்தால் தமிழகத்தில் நீங்கள் குடியிருக்க முடியாது. வன்கொடுமை குற்றவாளி என்று நீங்கள் அந்நிய மாநிலத்திற்கு தூரத்தப்பட்டுக்கொண்டீர்கள். எத்தனை ஊர்களில் கலவரத்தை தூண்டிவிட்டீர்கள்.
 இந்த வன்கொடுமை தடுப்பு சட்டம் 1989-ல் கொண்டுவரப்படுகிறது. அதற்கான விதிகள் 1995 ஆய்வு செய்யப்படுகிறது. ஏன் இந்த இடைவெளி எதற்கு இந்த இடைவெளி? ஏனென்றால் நாடாளுமன்றத்தில் ஆக்கிரமித்து கொண்டிருக்கிற பார்ப்பன சாதி இந்துக்களால் தடையாக இருந்தார்கள். ஆனால் வி.பி.சிங் பிரதமரான பிறகு இந்த வன்கொடுமை சட்டம் நடைமுறைக்கு வருகிறது.
 டைரக்டர் மணிரத்தினத்தின் அண்ணன் ஜலவி என்கிற வெங்கடேசன் கந்துவட்டி கொடுமையால் தற்கொலை செய்து கொண்ட பிறகு, கந்து வட்டி தடுப்பு சட்டம் காலையில் கொண்டுவரப்படுகிறது. மாலையில் பாராளு மன்றத்தில் நிறைவேற்றப்படுகிறது.
 டெல்லியில் ஒரு மாணவி கற்பழிக்கப்பட்டாள் இந்திய நாடே கொதித்து எழுந்து பெண்கள் பாதுகாப்புக்கான கடுமையான

சட்டம் கொண்டுவரப்படுகிறது.
 ஒரு சட்டம் கொண்டுவர அரசு சாதி பார்த்து, மதம் பார்த்து இவன் யார்? என்று என்று சட்டம் கொண்டு வரப்படுகிறது. ஆனால் கந்து வட்டி கொடுமையால் ஒரு சிறுமி கடத்தப்பட்டிருக்கிறார். தருமபுரியில் கல்லூரி மாணவி காயத்ரி கற்பழித்து படுகொலை செய்யப்பட்டாள். மதுரை மாவட்டம் அலங்காநல்லூர் நடுப்பட்டியில் கந்து வட்டி கொடுமையால் சிறுமி முத்துலட்சுமி கடத்தப்பட்டிருக்கிறார். இதைப்பற்றி பேச எந்த அரசியல் வாதியும், எந்த சட்டக்காரனும் முன்வரவில்லை? இந்த நீலசட்டைக்காரன் அதியமானை தவிர ஏனென்றால் இவர்கள் சக்கிலிய சாதியை சேர்ந்தவர்கள் என்பது ஒரு காரணத்திற்காக.
 ஆதித்தமிழர் பேரவை இந்த பிரச்சினையில் ஈடுபட்ட பிறகு அந்த சிறுமி மீட்கப்பட்டிருக்கிறார்கள். இந்த சிறுமியை மீட்கப்பட்டதற்கு நாங்கள் பெருமை கொள்ளவில்லை. காவல்துறைக்குத்தான் சிறுமை ஏற்பட்டிருக்கிறது. நாங்கள் முப்படை வைத்திருக்கிறோம். வீரப்பனை சுட்டு பிடித்துவிட்டோம் என்று வீர வசனம் பேசுகிறீர்கள். மீசையை முறுக்கீர்களே எங்கே போனது உங்கள் வீரம்.
 பாப்பாட்டி, கிரிப்பட்டி, நாட்டார் மங்கலம், கொட்டக்குச்சேந்தல், பஞ்சாயத்து தேர்தலை நடத்த துணியில்லை, துப்புடில்லை, வெட்கமில்லை, பஞ்சாயத்து தலைவராக ஒரு தலித்கூட போட்டி யிடக்கூடாது என்று மீசை முறுக்கிற சாதிகள் ஒருவர் மீது கூட இந்த வன்கொடுமை தடுப்பு சட்டம் பாயவில்லை, பதிவு செய்யவில்லை வெட்கமாக இருக்கிறது.
 இந்த சட்டம் தவறாக பயன்படுத்தப் படுகிறது என்று ராமதாசுடன் மற்றசாதி தலைவர்களும் பொய் பிரசாரம் செய்கிறார்கள்.
 ஆகவே இந்த வன்கொடுமை சட்டத்தை கடுமையாக தீவிரப்படுத்தவில்லை என்றால்? நடைமுறைப்படுத்தவில்லை என்றால்? அடிவாங்குகிறவன், ஒரு நாளைக்கு அவனும் அடிக்க முற்படுவான். எனவே இந்த சட்டம் பல் இல்லா பாம்பு மாதிரி இருக்கிறது. இந்த பாம்பு கடித்து யாரும் சாகவில்லை எனவே வன்கொடுமை சட்டத்தை தீவிரப்படுத்தவேண்டும். இவ்வாறு அவர் பேசினார்.
 இந்த கண்டன ஆர்ப்பாட்டத்தில் நிதிச்செயலர் நீலவேந்தன், து.பொ.செயலர் சு.க.சங்கர், மாநில அமைப்பு செயலர், விடுதலை வீரன், மாவட்ட தலைவர் செல்வம், விஜயபிரபா, மாவட்ட செயலர் கார்த்திக், வடக்கு மாவட்ட நிர்வாகிகள், விருதுநகர் மாவட்ட செயலர் பூவை ஈஸ்வரன், விருதுநகர் மாவட்ட நிர்வாகிகள் உள்பட ஏராளமான பேரவை தோழர்கள் கலந்து கொண்டனர்.



கந்துவட்டி கும்பலால் கடத்தப்பட்ட சிறுமி பெற்றோருடன் மதுரை ஆர்ப்பாட்டத்தில்
 மதுரை மாவட்டம் அலங்காநல்லூர் அருகே நடுப்பட்டியில் கந்து கும்பலால் அருந்ததிய சிறுமி முத்துலட்சுமி கடத்தப்பட்டு ஆதித்தமிழர் பேரவையின் முயற்சியால் மீட்கப்பட்டது. கடத்தப்பட்ட கும்பலை வன்கொடுமை தடுப்பு சட்டத்தில் கைது செய்ய கைது நடவடிக்கை எடுக்கவேண்டும்.

ராமேசுவரத்தில் துப்புரவுபணி செய்யவிடாமல் சாதீவெறி கும்பல் தாக்குதல்

ராமேசுவரம்,சன.14- ராமேசுவரம் காட்டுபிள்ளையார் கோவில் லட்சுமிநகரை சேர்ந்த துப்புரவு பணியாளர் (ஓப்பந்த பணியாளர்) அழகர் என்பவரை கடந்த 14.1.13 அன்று காலை 10 மணி அளவில் துப்புரவு பணி செய்து கொண்டிருந்தார் பணி செய்ய விடாமல் நான்கு பேர்கொண்ட சாதி வெறியர் களால் மிக கடுமையாக தாக்கப் பட்டார். இதைப்பற்றி போலீ சில் புகார் அளித்தும் எந்தவித நடவடிக்கை எடுக்கவில்லை. அவர் அரசு மருத்துமவ னையில் சிகிச்சை பெற்று வருகிறார்.



வரலாற்றில் மறைக்கப்பட்ட மாமன்னர் ஒண்டிவீரன் வரலாறு...

அருந்ததியர்களுக்கும் அவர்களுக்குரிய நில உடைமமைக்குமான உறவு இன்று முற்றாக துண்டிக்கப்பட்டு இருக்கின்றன. ஆனால் முன்னோக்கிய வரலாற்றுக் காலங்களில் நில உடைமைக்கும் அருந்ததியர்களுக்கும் உறவு நெருக்கமாகவே இருந்துள்ளது.

நெற்கட்டான் செவ்வயல் ஜமீன், அதைச் சுற்றியுள்ள நிலப்பகுதிகளில் வாழ்ந்த அந்த மண்ணின் மைந்தர்களான அருந்ததியர்கள், அன்று நில உடமையாளர்களாக இருந்து இருக்கிறார்கள். இவர்களில் சிறுநில உடமையாளர்களும், பெருநில உடமையாளர்களும் அடங்குவார்கள்.

தொழில், வணிகம் இவைகளைவிட, நில உடமையின் பலம் வாய்ந்த சமூகமே அதிகாரச் சமூகமாக இருந்துள்ளது என்பதைக் கடந்தகால வரலாறுகள் கூறுகின்றன. இன்றும் கூட அதே நிலை இருப்பதைக் கிராமங்களில் காணலாம்.

எடுத்துக்காட்டாக இங்கு ஒரு செய்தியைப் பார்ப்போம், நெற்கட்டான் செவ்வயல் பாளையத்தில் நிலங்களை இருளப்பிள்ளை என்பவர் பறித்துக் கொண்டார். இந்தச் செய்தியை நிலங்களை இழந்த அந்தப் பகடைகளாகிய அருந்ததியர்கள்,

பெரும் கூட்டமாகச் சென்று, எல்லைப்புறக்காவலராக திசைக்காவல் பணிபுரிந்துகொண்டிருந்த பூலித் தேவரிடம் சென்று சொல்லியிருக்கிறார்கள். உடனே “பூலித்தேவர் இருளப்பிள்ளையைக் கொண்டு அருந்ததியர்கள் இழந்த நிலத்தை மீட்டு அவர்களிடமே கொடுத்துள்ளார். அன்று முதல் அருந்ததியர்கள் பூலித்தேவரை பாண்டியதலைவராகக், அவரின் தலைமையின் கீழே செயல்பட்டார்கள்” இப்படி ஒரு செய்தியை வரலாற்றாளர்கள் கூறுகிறார்கள்.

இந்தச் செய்தியைச் சற்று கவனமாகப் பார்க்க வேண்டியிருக்கிறது.

முதலாவதாக, நெற்கட்டும் செவ்வயலில் பெரும்பாலான அருந்ததியர்கள் நில உடமையாளராக, நில உடமையாளராக இருந்திருக்கின்றனர். இரண்டாவதாக, அருந்ததியர்களின் நிலங்களைப் பறித்த இருளப்பிள்ளை யார்? அவர் பற்றிய பிறசெய்திகள் ஏன் கூறப்படவில்லை?

மூன்றாவதாக, அருந்ததியர்கள் ஜமீனிடம் முறையிடாமல் எல்லைக்காவல்புரியும் திசைக் காவலரான பூலித்தேவரிடம் முறையிட வேண்டிய அவசியம் என்ன?

நான்காவதாக, இருளப்பிள்ளையை பூலித்தேவர் கொண்டு, நிலங்களை மீட்டுக்கொடுத்ததால் அவர் பாளையத் தலைவராக ஆக்கப்பட்டார்.

இந்தச் செய்தியில் நிலங்களை இழந்த அருந்ததியர் தமக்குச் சொந்தமான ஜமீன் இருக்க அங்கு முறையிடாமல், பூலித்தேவரிடம் சென்று முறையிட்டு, இருளப்பிள்ளையைக் கொன்றதால் பூலித்தேவர் பாளையக்காரர் ஆக்கப்பட்டார் என்று சொல்லப்படுவதில், அழுத்தமான வரலாறு இருப்பதாகத் தெரியவருகிறது.

மாறாக, பூலித்தேவர் அருந்ததியர் பாளையத்தில், பாளையத் தலைமையை ஏற்க ஒரு காரணத்தைச் சொல்ல வேண்டும் என்பதற்காக இக்கதை இட்டுக்கட்டி சொல்லப்படுகிறது.

அதேநேரம் பூலித்தேவர் திசைக்காவலர் தானே ஒழிய பாளையக்காரர் அல்ல என்றசெய்தியும், அருந்ததியர்கள் அந்த ஜமீன் பாளையத்தில் நில உடமையாளர்களாக இருந்துள்ளார்கள் என்பதை இந்தச் செய்தி காரணப் பொருளாக காட்டி இருக்கிறது.

அயலகங்களுக்கு போரிடச் செல்ல விரும்பாத இவர்களின் எண்ணம்,

அவர்களுக்குள் அதிருப்தியை ஏற்படுத்தியது.

மேலும் அப்போது “என்பீல்ட் ரைப்பிள்” என்றதுப்பாக்கிகளைப் புகுத்தியதால், அத்துப்பாக்கிக்கு உரிய குண்டுகளில் மாட்டுக் கொழுப்பும், பன்றிக் கொழுப்பும் தடவப்பட்டது. இது இந்து, முஸ்லிம் வீரர்களை முகம் சுளிக்க வைத்தது மத அடிப்படையில், இப்படிப்பட்ட காரணங்களால், சிற்றரசர்கள் ஒருபுறம்; உயர்சாதி சிப்பாய்கள் ஒருபுறம்; மத அடிப்படையிலான சிப்பாய்கள் மறுபுறம், தனித்தனிக்குழுவாக ‘சுயநல உரிமை’ அடிப்படையில் அதிருப்தி அடைந்திருந்தார்கள்.

இந்நிலையில் சமஸ்தானங்கள் பறிபோய்விடக்கூடாது என்றகவலையால் கலகம் ஏற்படுத்தும் நோக்கத்தில், அகமது உல்லா, நானாசாகிப், அவரது மருமகன் ராவ்சாகிப், தாந்தியாதோபே, அஜிமுல்லா, ஜான்சிராணி, குன்வர்சிங், பிரஜேஷா போன்றவர்கள் கிழக்கிந்திய கம்பெனிக்கு எதிராகச் சதிசெய்து, அதன் மூலம் தாமே போரிடாமல் சிப்பாய்களைத் தூண்டினார்கள்.

தொடரும்...

தர்மபுரியில் உடமைகளை இழந்த 250 தலித் குடும்பங்களுக்கு

தமிழக அரசு சரியான மதிப்பீட்டில் நஷ்டஈடு உடனே வழங்க ஜி.ராமகிருஷ்ணன் வலியுறுத்தல்

திருச்சி.நவ.9- இந்திய கம்யூனிஸ்ட் கட்சி (மார்க் சிஸ்ட்) யின் தமிழ்நாடு மாநிலக் குழுக்கூட்டம் கே.கனகராஜ் மாநில செயற்குழு உறுப்பினர் தலைமை கடந்த 9.11.12 அன்று திருச்சியில் நடைபெற்றது. இக்கூட்டத்தில் மார்க் சிஸ்ட் கம்யூனிஸ்ட் கட்சியின் மாநிலச் செயலாளர் ஜி.ராமகிருஷ்ணன் மத்தியக்குழு உறுப்பினர்கள் உ.வாசு, பி.சம்பத் மற்றும் மாநில செயற்குழு உறுப்பினர்கள் கலந்து கொண்டனர்.

இக் கூட்டத்தில் நிறைவேற்றப்பட்ட தீர்மானம் வருமாறு:-
தர்மபுரி மாவட்டம் செல்லன் கொட்டையைச் சேர்ந்த திவ்யாவும், நத்தம் தலித் குடியிருப்பைச் சேர்ந்த இளவரசன் இருவரும் காதலித்து திருமணம் செய்து கொண்டனர். சாதி ஆதிக்க சக்திகளால் தங்களின் உயிருக்கு அச்சுறுத்தல் இருப்பதாகவும் பாதுகாப்பு வேண்டுமெனவும் இருவரும் சேலம் சரசு காவல்துறைமற்றும் காவல்துறைத் தலைவத் டி.ஜி.ஆகியோரிடம் நேரில் முறையிட்டுள்ளனர். ஆயினும் பாதுகாப்பு இன்மையால் இருவரும் ஊருக்குள் வரமுடியாமல் ஊரை விட்டு வெளியேறி தலைமறைவாக உள்ளனர்.

இதனால் ஆத்திரமடைந்த வெள்ளாளப்பட்டி உள்ளிட்ட சாதி ஆதிக்க சக்தியினர் மேற்படி இளவரசன்-திவ்யா இருவரின் பெற்றோரையும் ஊர்ப்பஞ்சாயத்தில் அழைத்து வந்து இருவரையும் பஞ்சாயத்தாரிடம் ஒப்படைத்து விடவேண்டும். இல்லை யெனில்

ஊரில் வாழ விட மாட்டோம் என பகிரங்கமாக மிரட்டியதால் மனமுடைந்த திவ்யா வின்தந்தைநாகராஜ் 7.11.2012 அன்று தற்கொலை செய்து கொண்டுள்ளார். இதைப் பின்படுத்தி மேற்படி சாதி ஆதிக்க வெறியர்கள் நாகராஜனின் பிரேதத்தை தர்மபுரி திருப்பத்தூர் நெடுஞ்சாலையில் வைத்து போக்குவரத்தை தடுத்து சாலை ஓரங்களில் இருந்த மரங்களை வெட்டிச் சாய்த்தும் தீ மூட்டி எரித்தும் மறியல் செய்துள்ளனர்.

இச்சம்பவத்தையொட்டி ஒரு மணி நேரத்தில் சுற்று வட்டார கிராமங்களில் இருந்து ஆதிக்க சக்தியினர் சுமார் 2000 க்கும் மேற்பட்டோரை திரட்டி நத்தம் தலித் காலனிக்குள் புகுந்து அங்கிருந்த தலித் வீடுகள் அனைத்தையும் அடித்து நொறுக்கி பெட்ரோல் ஊற்றி தீவைத்து எரித்துள்ளனர்.

தலித் மக்கள் உயிரைக் காப்பாற்றிக் கொள்ள வீடுகளை விட்டு வெளியேறி யதைப் பயன்படுத்தி அண்ணாநகர் தலித் காலனி மற்றும் கொண்டம்பட்டி தலித் காலனிக்குள்ளும் நுழைந்து அனைத்து வீடுகளையும் அடித்து நொறுக்கி தீவைத்து எரித்துள்ளனர். சுமார் 4 மணிநேரம் (மாலை 4.30



இந்திய கம்யூனிஸ்ட் கட்சி (மார்க் சிஸ்ட்) யின் தமிழ்நாடு மாநிலக் குழுக்கூட்டம் திருச்சியில் நடைபெற்றது. இக்கூட்டத்தில் மார்க் சிஸ்ட் கம்யூனிஸ்ட் கட்சியின் மாநிலச் செயலாளர் ஜி.ராமகிருஷ்ணன் பேசிய காட்சி. உடனடி மத்தியக்குழு உறுப்பினர்கள் உ.வாசு, பி.சம்பத் (அடுத்தபடம்) நத்தம் காலனியில் பாதிக்கப்பட்ட வீடுகள்.



மணி முதல் இரவு 9.00 மணிவரை) எவ்வித தடையுமில்லாமல் இக்கும்பல் கோரத் தாண்டவத்தை நடத்தியுள்ளது. இவ்வளவு நேரமும் அரசு நிர்வாகமும் காவல்துறையும் தலையிடாதது அதிர்ச்சியளிப்பதாக உள்ளது.

சுமார் 250 வீடுகள் தீ வைக்கப்பட்டுள்ளன. 60 க்கும் மேற்பட்ட இருசக்கர வாகனங்கள், வண்டிகள், ஷேர் ஆட்டோ உள்ளிட்ட அனைத்தும் பெட்ரோல் ஊற்றி எரிக்கப்பட்டுள்ளன. ஒவ்வொரு வீட்டிலும் இருந்த பிரோக்களை உடைத்து நகைகள், பணம் உள்ளிட்ட வற்றைகொள்ளையடித்த பின்னர் அனைத்துப் பொருட்கள் தானியங்கள் பாத்திரங்கள் பாடப்படுத்தக்கூடாத ரேசன்கார்டுகள் உள்ளிட்ட அனைத்தையும் பெட்ரோல் ஊற்றி எரித்துள்ளனர். அரசாங்கம் வழங்கிய விலையில்லா ஆடுகள் மற்றும் சமையல் கேஸ் சிலிண்டர்கள் அனைத்தையும் எடுத்துச் சென்றுள்ளனர். சாதி வெறி ஆதிக்கச் சக்தியினரின் இத்தகைய கொரமான செயல்களை மார்க் சிஸ்ட் கம்யூனிஸ்ட் கட்சியின் தமிழ்நாடு

மாநிலக்குழு வன்மையாக கண்டிக்கிறது. மிகப்பெரும் தாக்குதலில் ஈடுபட்ட குற்றவாளிகள் அனைவரையும் கைது செய்து வன்கொடுமை உள்ளிட்ட கிரிமினல் பிரிவுகளில் வழக்குகள் பதிவு செய்ய வேண்டும். அனைத்தையும் இழந்து நிற்கும் தலித் மக்களை அவர்களது இருப்பிடத்தில் குடியமர்த்தி உணவு மற்றும் வாழ்க்கையை நடத்திடக் தேவையான நிவாரணங்களை துரிதமாக வழங்கிட வேண்டும்.

அங்கு மக்களுக்கு ஏற்பட்டுள்ள சேதாரங்களை குறித்து சரியான மதிப்பீடு செய்து அனைவருக்கும் நஷ்டஈடு உடனடியாக வழங்கிட வேண்டும். தலித் மக்களிடம் ஏற்பட்டுள்ள அச்சத்தை போக்கிடும் வகையில் அவர்களுக்கு பாதுகாப்பு அளிப்பதுடன் அமைதி ஏற்படுத்தி உரிய நடவடிக்கை எடுக்குமாறு தமிழக அரசை மார்க் சிஸ்ட் கம்யூனிஸ்ட் கட்சியின் மாநிலக்குழு உலியுறுத்துகிறது.

இவ்வாறு தீர்மானங்கள் நிறைவேற்றப்பட்டது.



பெரியார் பேசுகிறார்...

அன்னியர்கள் நம்மை மதிக்க மாட்டார்களே பழிப்பார்களே எதிர்ப்பு பலமாய்விடுமோ நமது செல்வாக்கு குறைந்து போகுமே என்கின்ற பயமும் பலக்குறைவும் உள்ளவர்கள் ஒரு காலமும் சீர்திருத்த வேலைக்கு உதவ மாட்டார்கள்.

ஈரோட்டில் நடந்த தூய்மை தொழிலாளர் பேரவை வாழ்வுரிமை மாநாடு நிகழ்வு படங்கள்



ஈரோட்டில் தூய்மை தொழிலாளர் பேரவை வாழ்வுரிமை மாநாடு

ஈரோடு, சன. 27- கடந்த 27-ந்தேதி நாயிறுக்கிழமை ஈரோடு மாநகராட்சி திருமண மண்டபத்தில் தூய்மை தொழிலாளர் வாழ்வுரிமை மாநாடு நடந்தது. இதில் மாநில செயலாளர் தூய்மை தொழிலாளர் பேரவை சித்திராஜ் தலைமை வகித்தார், வள்ளியம்மாள், புவாயி, ரவி, நல்லசிவம், மாரிமுத்து, இளங்கோ ஆகியோர் முன்னிலை வகித்தனர், பேரவை பொதுச்செயலாளர் நாகராசன் மாநாட்டை தொடங்கி வைத்து உரைநிகழ்த்தினார், பேரவை நிறுவனர் அதியமான் மாநாட்டின் பேரூரை நிகழ்த்தினார், இதில் தூய்மை தொழிலாளர் பேரவை தலைவர் எழில்புத்தன், அருந்ததி மைந்தன், கொ.ப.செ. பெருமாவளவன், து.பொ. செ.வீரமுருகு, தமிழ்இன்பன், விடு தலை சிறுத்தைகள் கட்சி மாமன்ற உறுப்பினர் நா.விநாயக மூர்த்தி, தெற்கு மாவட்ட செயலாளர் வீர கோபால், வடக்கு மாவட்ட செயலர் ஆறுமுகம், நகர தலைவர் பொன்னு சாமி, நகர செயலர் வீரவேந்தன், மாவட்ட தலைவர் தூய்மை தொழிலாளர் பேரவை கிருஷ்ணமூர்த்தி நன்றியுரையாற்றினார். மற்றும் பேரவை தோழர்கள் ஏராளமானோர் கலந்து கொண்டனர்.

ஈரோடு மாநகராட்சி அலுவலகம் முன்பு தூய்மை தொழிலாளர் பெயர் பலகையை நிறுவனர் அதியமான் திறந்து வைத்து உரையாற்றினார்.



ஈரோட்டில் நடந்த தூய்மை தொழிலாளர் மாநாட்டில் நிறுவனர் அதியமான், பேரவையின் மாநில பொதுச்செயலாளர் நாகராசன் உரையாற்றிய காட்சி.



ஈரோட்டில் நடந்த தூய்மை தொழிலாளர் மாநாட்டில் கலந்து கொண்ட பேரவை தோழர்கள்



ஈரோட்டில் நடந்த தூய்மை தொழிலாளர் மாநாட்டில் மாநில தூய்மை தொழிலாளர் பேரவை செயலாளர் சித்திராஜ் அவர்கள் நிறுவனர் அதியமானுக்கு சால்வை அணிவித்து மரியாதை செலுத்தினார்.



தமிழக மக்கள் சனநாயக கட்சி நடத்திய ஷஹீத் பழனிபாபா அவர்களின் 28.1.13 அன்று 16-ம் ஆண்டு நினைவு நாள் பழநியில் நடந்தது. கூட்டத்தில் ஆதித்தமிழர் பேரவை நிதிச்செயலாளர் நீலவேந்தன் உரையாற்றினார்.



கரூர் அருகே கொக்கம்பட்டியில் தொடரும் வன்கொடுமையை கண்டித்து கரூரில் கண்டன ஆர்ப்பாட்டம் நடைபெற்றபோது எடுத்த படம்.



தூய்மை தொழிலாளர் பேரவையின் பெயர் பலகையை திறந்து வைத்து நிறுவனர் அதியமான் உரை நிகழ்த்தினார்.



நாமக்கலில் நடந்த செயற்குழு கூட்டத்தில் நிறுவனர் உரை. கூட்டத்தில் பொதுச்செயலாளர் நாகராசன், து.பொ.செயலர், நிதிச்செயலர், கொ.ப.செ. மற்றும் பேரவையின் மாநில, மாவட்ட நிர்வாகிகள் கலந்து கொண்டனர்.

கரூர் அருகே செருப்பு அணிந்து சென்ற ஆதித்தமிழர்கள் மீது தாக்குதல்:

ஆதித்தமிழர் பேரவை - மார்க்சிஸ்ட் கம்யூ. செருப்பு அணிந்து வீதிகளில் போராட்டம்



கரூர் அருகே கொக்கம்பட்டியில் செருப்பு அணிந்து சென்று போராட்டத்தில் ஈடுபட்ட மார்க்சிஸ்ட் கம்யூனிஸ்ட் எம்.எல்.ஏ. மாலி, மற்றும் அரசியல் தலைமக்குழு உறுப்பினர் வரதராசன் ஆகியோரிடம் ஆர்.டி.ஓ. பேச்சுவார்த்தை நடத்திய காட்சி.

கரூர், சன.27- கரூர் அருகே கொக்கம்பட்டியில் கடந்த மாதம் 25-ம் தேதி செருப்பு அணிந்து சென்ற தலித் மக்கள் தாக்கப்பட்டனர். இதையடுத்து தாக்கியவர்கள் மீது நடவடிக்கை எடுக்க வலியுறுத்தி பல்வேறு அமைப்புகள் போராட்டம் நடத்தினர். தாக்குதலை கண்டித்து குடியரசு தினத்தன்று கொக்கம்பட்டி வீதிகளில் தலித்களும் பல்வேறு அமைப்பினரும் செருப்பு அணிந்து சென்று போராட்டம் நடத்தினர். சம்பவத்தன்று திருமாநிலையூரில் ஆதித்தமிழர் பேரவை, மார்க்சிஸ்ட் கம்யூனிஸ்ட் கட்சி, விடுதலை சிறுத்தைகள், தந்தை பெரியார் திராவிட கழகம், தமிழ்நாடு தீண்டாமை ஒழிப்பு முன்னணி உள்பட ஏராளமான அமைப்புகளை சேர்ந்த நிர்வாகிகளும், பேரவை தோழர்களும் மற்றும் மார்க்சிஸ்ட் எம்.எல்.ஏ. மாலியும் போராட்டத்தில் கலந்து கொண்டனர்.

அப்போது அங்கு பதற்றமான சூழ்நிலை நிகழ்ந்தது. தகவலறிந்து வந்த கரூர் ஆர்.டி.ஓ. நெல்லைவேந்தன், தாசிஸ்தார் பாலசுப்பிரமணியன், டி.எஸ்.பி இளங்கோ ஆகியோர் சம்பவத் இடத்திற்கு வந்து எம்.எல்.ஏ. மாலியிடம் பேச்சுவார்த்தை நடத்தினர். அப்போது அங்கு வந்த கொக்கம்பட்டி ஊர் முக்கியஸ்தர்கள் ஆர்.டி.ஓ.விடம் இனிமேல் இதுபோன்ற பிரச்சனை நடக்காது என உறுதியளித்ததின் பேரில் பதற்றம் தணிந்தது.



திருச்சியில் திருமாவளவனுக்கு பொற்காசு வழங்கும் விழா நிகழ்ச்சி நடந்தது. இதில் தூய்மை தொழிலாளர் பேரவை சார்பில் தோழர் அருந்ததிமெந்தன் திருமாவளுக்கு சால்வை அணிவித்தார். உடன் திருச்சி மாவட்ட நிர்வாகிகள் உள்ளனர்.

டெல்லியில் ஐ.ந.சபை சார்பில் கையால் மலம் அள்ளும் தொழிலாளர் மறுவாழ்வு குறித்த மாநாடு நடந்தது. இதில் பேரவை நிறுவனர் அதியமான் கலந்து கொண்டபோது எடுத்த படம்.



நாமக்கலில் நடைபெற்ற செயற்குழு கூட்டத்தில் மதுரைவீரன் படத்தை நிறுவனர் அதியமான் அறிமுகப்படுத்தியபோது எடுத்த படம். அருகில் கொ.ப.செயலர் பெருமாவளவன், மதுரைவீரன் வரலாற்று ஆசிரியர் மைக்கேல் ராயப்பன் ஆகியோர் உள்ளனர்.

வன்கொடுமை சட்டம் கடுமையாக்கப்படுமா?

ஷெட்யூல்ட் இன மக்கள் தினமும் சந்திக்கும் கொடுமைகள் நீங்க எந்த கட்சியும், முன் வருவதில்லை. விடுதலைக்குப் பிறகு இத்தனை ஆண்டுகள் ஆகியும், ஷெட்யூல்ட் இனத்தவர் அனுபவித்து வரும் கொடுமைகள் எள்ளளவும் குறையவில்லை. நல்ல சமூக நிலையை அடைந்து ஓரளவு பொருளாதார வளம் பெற்று வாழும் ஒரு சில ஷெட்யூல்ட் மக்கள் நகரங்களில் காணப்படுவதால், நகர்ப்புறத்தில் வாழும் மக்களுக்கு ஷெட்யூல்ட் இன மக்களின் கவலையளிக்கும் சமூக நிலை பற்றி அதிகமாக தெரிய வாய்ப்பில்லை. கிராமங்களில் இன்றும் ஷெட்யூல்ட் மக்கள் மீது வன்முறைத் தாக்குதல்களும், தீண்டாமைக் கொடுமைகளும் மிக மிக அதிக அளவில் கட்டவிழ்த்து விடப்படுகின்றன. பல கிராமங்களில் ஷெட்யூல்ட் இனத்தவர் பஸ்சில் அமர்ந்து பயணிக்க முடியவில்லை.



தீண்டாமையை ஒழிப்பதற்காகவும், ஷெட்யூல்ட் இனத்தவருக்கு எதிரான வன்முறை யாட்டங்களை ஒழிப்பதற்காகவும், அவர்களை ஆதிக்க சாதியினரிடமிருந்து காப்பதற்காகவும் தான் வன்கொடுமை சட்டம் இருக்கிறது. ஆனால், அந்த சட்டமோ நாம் நாட்டில் "ஐந்து" சதவிகிதம் கூட அமல்படுத்தப்படவில்லை. என்கிறது ஷெட்யூல்ட் வகுப்பினருக்கான தேசிய ஆணையம். அச்சட்டம் மேலும் கடுமை யாக்கப்பட்டு, தண்டனையும் அதிகமாகக் கப்பட வேண்டும். என்று பரிந்துரைக்கப்படுகிறது. ஷெட்யூல்ட் இனத்தவர் அச்சட்டத்தை தவறாகப் பயன்படுத்துகிறார்கள் என்று அயோக்கியத்தனமாக பேசுபவர்களை கிரிமினல் குற்றவாளிகளாகக் கைது செய்து தண்டிக்க வழிமுறைகளை செய்ய வேண்டும் என்று ஷெட்யூல்ட் வகுப்பினருக்கான தேசிய ஆணையம் பரிந்துரைக்கிறது.

இருப்பதுதான் கவலை அளிக்கிறது. 1) ஒரு ஆதிக்க சாதி ஆதிக்க இன்னொரு ஆதிக்க சாதி நாத்திகன் வீட்டில் தீருமணம் செய்வான்; ஆனால், அவன் மகன் ஒரு ஆதிக்க ஷெட்யூல்ட் இன இளைஞனை தீருமணம் புரிய விரும்பினால் அவனைக் கொலை கூட செய்வான். 2) ஒரு ஆதிக்க சாதி ஆதிக்க இன்னொரு ஆதிக்க சாதி நாத்திகனுக்கு வீடு வாடகைக்கு கொடுப்பான்; ஆனால், ஒரு ஆதிக்க ஷெட்யூல்ட் இனத்தவருக்கு வீடு வாடகைக்கு கொடுக்க மாட்டான். 3) ஒரு ஆதிக்க சாதி (வியாபாரி) ஆதிக்க இன்னொரு ஆதிக்க சாதி நாத்திகனுக்கு தன கம்பெனியில் வேலை கொடுப்பான்; ஆனால் இன்னொரு ஆதிக்க ஷெட்யூல்ட் இனத்தவருக்கு வேலை தருவதை வெறுப்போடு தவிர்ப்பான். இதுபோன்ற உண்மைகளை எவ்வளவு காலம்தான் முடி மறைக்க முடிகிறது? இந்த உண்மைகளை முழுமையாக உணர்ந்த ஷெட்யூல்ட் இன தலைவர்கள் மட்டுமே அந்த சமூக இளைஞர்களுக்கு வழி காட்டியாக அமைய முடிகிறது. தொல். திருமாவளவன், அதியமான், கிருஷ்ணசாமி, லதா பிரியாகுமார், சிவகாமி, ஜான் பாண்டிய போன்ற தலைவர்கள் இவ்வுண்மைகளை மிகச் சாதாரணமாகப் புரிந்துகொண்டு, தனது அறிவார்ந்த பேச்சுக்களில் வெளிப்படுத்தி வருகிறார்கள். அதனால்தான் பெருவாரியான ஷெட்யூல்ட் இன சிந்தனையாளர்கள் இந்த தலைவர்களைப் போற்றுகின்றனர்.

மக்களுக்கு இழைக்கப்படும் சமூகக் கொடுமைகள் ஏறத்தாழ 1.5 சதவிகிதம்தான் குறைந்துள்ளது என்கிறது தேசிய ஆணைய ரிப்போர்ட். ஷெட்யூல்ட் மக்களுக்கு எதிரான சிந்தனை அனைத்து தளங்களிலும் கடுமையாக உள்ளது. இந்த துன்பியல் நிலை மாறி ஷெட்யூல்ட் மக்களுக்கான இட ஒதுக்கீடு 30 சதவிகிதமாக உயர்த்தப்பட வேண்டும். அதற்காக ஷெட்யூல்ட் இன இளைஞர்கள் எழுச்சியோடு போராட வேண்டும். ஆதிக்கராக இருந்தாலும், நாத்திகராக இருந்தாலும் ஷெட்யூல்ட் இன இளைஞர்கள் ஒரே மாதிரியான சமூகக் கொடுமைகளைத்தான் சந்திக்க வேண்டி உள்ளது. இந்த சனநாயக அவலம் இன்றும் அப்படியே மாறாமல்

பள்ளிக்குழந்தைகள் மீது ஆடுமேய்க்கும் கவுண்டர் காட்டுமிராண்டி தாக்குதல்

நாமக்கல், டி.ச.14- நாமக்கல் ஒன்றியம் கீரம்பூர் ஊராட்சி ஆண்டிப்பட்டி ஊராட்சி ஒன்றிய பள்ளியில் நான்காம் வகுப்பு படித்து வரும் மாணவர்கள் விக்னேஷ், கோபி, இதே பள்ளியில் ஐந்தாம் வகுப்பு பயின்று வரும் மாணவர்கள் கவின, முத்துக்குமார், சுப்ரமணி, அருள்ராஜ் இவர்கள் அனைவரும் தலைமை ஆசிரியர் சொன்ன அறிவுரையின்படி பள்ளியில் இருக்கும் அறைகளை வழக்கம்போல் திறந்துள்ளனர், ஆனால் கழிப்பறையின் கதவு மட்டும் திறக்க முடியவில்லை. ஆகையால் இந்த மாணவர்கள் கலால் உதைத்து திறந்துள்ளனர், இதில் கதவு சத்தத்துடன் திறந்துள்ளது, அப்போது பள்ளியின் பின்புறம் ஆடுமேய்க்கும் அதே ஊரைச் சேர்ந்த பெரியசாமி கவுண்டர்



ஆசிரியர் அடித்ததில் படுகாயமடைந்த மாணவர்கள் அரசு மருத்துமவனையில் சிகிச்சைக்காக அனுமதிக்கப்பட்டனர்.

என்பவர் கோபத்துடன் பள்ளியின் உள்ளே சென்று இந்த மாணவர்கள் அனைவரையும் தடியால் தாக்கியுள்ளார். இதில் கை, கால், தோல்பட்டை, தொடை, முழங்கால் பகுதியில் கடுமையாக தாக்கியுள்ளார் இதில் படுகாயமடைந்த மாணவர்களை அவரது பெற்றோர்கள் நாமக்கல் அரசு மருத்துமவனையில் சேர்த்தனர். அவர்கள் சிகிச்சை பெற்று வருகின்றனர், இது குறித்து பரமத்தி போலீசார் வழக்கு பதிவு செய்து விசாரித்து வருகின்றனர்.

ஆத்தம்மீன் நன்கொடை விரும்
 ஆண்டு நன்கொடை - 100 / தொடர்புக்கு: 94430 63962
 வாழ்நாள் நன்கொடை - 1000
 தனி இதழ் ரூபாய் - 10